



PARLAMENT TA' MALTA

AĠENDA

L-ERBATAX-IL PARLAMENT

SEDUTA NUMRU 165

It-Tlieta, 7 ta' Novembru, 2023 fis-6:00 p.m.

MISTOQSIJJET GHAL TWEĠIBIET ORALI

- * **11198. L-ONOR. GRAZIELLA ATTARD PREVI**staqsiet lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid jekk hemmx xi pjanijiet li jkun hemm dizżjunarju tal-lingwa Maltija online li jkun jista' jintuża anke fuq il-mezzi tal-media soċjali?

11/08/2023

- * **11199. L-ONOR. GRAZIELLA ATTARD PREVI**staqsiet lill-Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid jekk hemmx xi pjanijiet sabiex, b'kollaborazzjoni mal-Università ta' Malta, l-ilsien Malti jġi mghallem lill-barranin, kemm f'Malta kif ukoll barra minn xtutna, permezz ta' apps tal-lingwi bħal Duolingo u Babel?

11/08/2023

- * **11200. L-ONOR. GRAZIELLA ATTARD PREVI**staqsiet lill-Uffiċċju tal-Prim Ministru

Jista' l-Prim Ministru jgħid jekk hemmx xi pjanijiet konkreti biex isir monument li jfakkar lil Daphne Caruana Galizia, ġurnalista li ġiet assassinata fis-16 ta' Ottubru, 2017? Jista' jgħid ukoll jekk hemmx diskussjoni mal-familja dwar dan? Jekk ma hemmx pjanijiet konkreti, x'qed jistenna l-Gvern biex jibda dan il-proċess?

11/08/2023

* **11207. L-ONOR. GRAZIELLA ATTARD PREVI** **staqsiet lill-**
Ministru għall-Politika Soċjali u d-Drittijiet tat-Tfal

B'referenza għat-tweġiba tal-mistoqsija parlamentari 5795, fejn il-Ministru jagħti x'jifhem li l-job descriptions tas-social workers u l-job descriptions tas-social welfare professionals huma l-istess mal-entitatijiet kollha fejn jahdmu s-social workers u s-social welfare professionals fi hdan il-Fondazzjoni għal Servizzi ta' Harsien Soċjali (FSWS), jista' l-Ministru jikkonferma li hemm tip wiehed ta' job description kemm għas-social workers u kemm għas-social welfare professionals fi hdan l-FSWS? Jekk hemm job descriptions ta' social workers u social welfare professionals differenti ta' units differenti, jista' l-Ministru jqeghedhom fuq il-Mejda tal-Kamra?

22/08/2023

* **11208. L-ONOR. GRAZIELLA ATTARD PREVI** **staqsiet lill-**
Ministru għall-Politika Soċjali u d-Drittijiet tat-Tfal

B'referenza għat-tweġiba tal-mistoqsija parlamentari 9368, fejn intqal li hemm madwar 120 social welfare professional, jista' l-Ministru jgħid f'liema units tal-Fondazzjoni għal Servizzi ta' Harsien Soċjali (FSWS) jahdmu s-social welfare professionals? Jista' jgħid ukoll kemm hemm social welfare professionals f'kull unit u kemm-il każ hemm assenjat fuqhom?

22/08/2023

* **11209. L-ONOR. GRAZIELLA ATTARD PREVI** **staqsiet lill-**
Ministru għall-Politika Soċjali u d-Drittijiet tat-Tfal

Jista' l-Ministru jgħid kemm hemm każi assenjati fuq kull social welfare professional li jahdem mal-Fondazzjoni għal Servizzi ta' Harsien Soċjali (FSWS)?

22/08/2023

* **11340. L-ONOR. IVAN BARTOLO** **staqsa lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jgħid kemm iggradwaw studenti mill-American University of Malta (AUM) u jekk ingħatawx impjeg hawn Malta?

11/09/2023

* **11341. L-ONOR. IVAN BARTOLO** **staqsa lill-**
Ministru għall-Ambjent, l-Energija u l-Intrapriża

Tista' l-Ministru tgħid għaliex il-vażetti/fliexken tal-ħġieġ ma niehdu xejn lura tagħhom meta nirriċiklawhom fil-bidu tax-xahar?

11/09/2023

* **11342. L-ONOR. IVAN BARTOLO** **staqsa lill-**
Deputat Prim Ministru u Ministru għas-Sahħa

Jista' d-Deputat Prim Ministru u Ministru għas-Sahħa jgħid jekk il-botox għall-użu mediċinali, bħal min pereżempju jkollu dystonia fil-muskoli, tinxtarax mill-pazjent għal €100 kull tliet xhur jew inkella tingħatax b'xejn mill-Gvern?

11/09/2023

* **11343. L-ONOR. IVAN BARTOLO** **staqsa lill-**
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid kemm-il konsulent Malti jew barrani, li jaħdmu fi sptarijiet barra minn Malta jingiebu biex jagħmlu interventi kirurġiċi fl-Isptar Mater Dei u kemm tiġi l-ispiza globali?

11/09/2023

* **11365. L-ONOR. IVAN BARTOLO** **staqsa lill-**
Ministru għall-Akkomodazzjoni Soċjali u Affordabbli

Jista' l-Ministru jgħid jekk qabel l-applikanti jingħataw akkomodazzjoni soċjali, isirx Social Impact Assessment, sabiex wiehed jara kif l-inkwilini l-godda ser jaffettwaw lil bqija tal-blokka u anki kif huma stess ser jiġu affettwati?

11/09/2023

* **11366. L-ONOR. IVAN BARTOLO** **staqsa lill-**
Ministru għall-Akkomodazzjoni Soċjali u Affordabbli

Jista' l-Ministru jgħid kemm inbiegħu postijiet lil inkwilini rikonoxxuti u li l-Gvern huwa s-sid tagħhom, fil-perjodu bejn is-sena 2021 u l-ġurnata li fiha tiġi mwiegħba din il-mistoqsija parlamentari? Jista' jgħid ukoll kemm kien l-ammont totali sena b'sena?

11/09/2023

* **11572. L-ONOR. CARMELO MIFSUD BONNICI** **staqsa lill-**
Ministru għall-Edukazzjoni, l-Isport, iż-Żgħażaġh, ir-Ricerka u l-Innovazzjoni

B'referenza għat-tweġibiet għall-mistoqsijiet parlamentari 8713 u 9419 jista' l-Ministru jgħid jekk il-ftehim kollettiv partikolari fl-MCAST ġiex effettivament konkluz u ffirmat?

28/09/2023

* **11573. L-ONOR. CARMELO MIFSUD BONNICI** **staqsa lill-**
Ministru għall-Ġustizzja

B'referenza għat-tweġiba tal-mistoqsija parlamentari 8957, jista' l-Ministru jgħid f'liema pożizzjoni jinsabu t-trattativi fir-rigward tal-ftehim kollettiv fi ħdan l-Uffiċċju tal-Avukat tal-Istat billi d-dewmien mhux jagħmel wisq ġid?

28/09/2023

* **11574. L-ONOR. CARMELO MIFSUD BONNICI** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm kien id-dhul effettiv minn kontravvenzjonijiet tat-traffiku li saru fil-lokalità ta' Wied il-Għajn mill-2020 sal-aħħar ta' Ġunju 2023?

28/09/2023

* **11575. L-ONOR. CARMELO MIFSUD BONNICI** **staqsa lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid x'xogħlijiet saru u jindika ukoll kemm-il darba kienet miftuħa l-Fortizza ta' Delimara u xi dħul kien hemm?

28/09/2023

* **11576. L-ONOR. CARMELO MIFSUD BONNICI** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm kien id-dħul effettiv minn kontravvenzjonijiet tat-traffiku li saru fil-lokalità ta' Marsaxlokk mill-2020 sal-aħħar ta' Ġunju 2023?

28/09/2023

* **11577. L-ONOR. CARMELO MIFSUD BONNICI** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm kien id-dħul effettiv minn kontravvenzjonijiet tat-traffiku li saru fil-lokalità ta' Hal Għaxaq mill-2020 sal-aħħar ta' Ġunju 2023?

28/09/2023

* **12577. L-ONOR. REBEKAH BORG** **staqsiet lill-**
Ministru għall-Ambjent, l-Enerġija u l-Intrapriża

Tista' l-Ministru tgħid kemm hu n-numru ta' swimming pools li għandu reġistrati miegħu r-Regolatur għas-Servizzi tal-Enerġija u l-Ilma (REWS)? Kemm minnhom huma f'lukandi u/jew azjendi oħra direttament konnessi mat-turiżmu, u kemm f' residenzi privati? Tista' tgħid ukoll jekk hemmx inċentivi biex l-ilma li jintuża minn dawn il-pools ikun riċiklat fuq is-sit u jiġi utilizzat għal skopijiet oħrajn?

20/10/2023

* **12578. L-ONOR. REBEKAH BORG** **staqsiet lill-**
Ministru għax-Xogħlijiet Pubbliċi u l-Ippjanar

Jista' l-Ministru jgħid kemm hemm/kien hemm applikazzjonijiet pendenti tal-Ippjanar u tad- Development Notification Order (DNO) quddiem l-Awtorità tal-Ippjanar għal swimming pools li mhumiex f'żona ta' żvilupp jew f'żona ta' konservazzjoni urbana, sena b'sena mill-2018 sal-ġurnata li fiha tiġi mwiegħba din il-mistoqsija parlamentari u f'liema lokalità jinsabu? Jista' jgħid ukoll f'kull każ, f'liema stadju jinsabu dawn l-applikazzjonijiet quddiem l-Awtorità u liema minn dawn l-applikazzjonijiet ħarġilhom il-permess neċessarju?

20/10/2023

* **12579. L-ONOR. REBEKAH BORG** **staqsiet lill-**
Ministru għall-Ekonomija, il-Fondi Ewropej u l-Artijiet

Jista' l-Ministru jgħid jekk l-Awtorità tal-Artijiet ħarġitx No Objection biex isir pontoon fil-każ partikolari li d-dettalji dwaru qed jingħataw separatament? Jekk fl-affermattiv, jista' l-Ministru jqiegħed dan id-dokument fuq il-Mejda tal-Kamra?

20/10/2023

* **12581. L-ONOR. REBEKAH BORG** **staqsiet lill-**
Ministru għat-Turiżmu

Jista' l-Ministru jgħid kemm-il kontribuzzjoni ambjentali li tithallas fuq soġġorni f'kull tip ta' akkomodazzjoni ġġenerat fondi mill-2016 sal-ġurnata li fiha tiġi mwiegħba din il-mistoqsija parlamentari, maqsuma sena b'sena, u jagħti lista komprensiva ta' proġetti li saru fejn intużaw flus iġġenerati minn din il-kontribuzzjoni? Jista' jgħid ukoll kemm intefqu flus għal kull proġett u fuq xiex?

20/10/2023

* **12638. L-ONOR. ALBERT BUTTIGIEG** **staqsa lill-**
Ministru għall-Affarijiet Barranin u Ewropej u l-Kummerċ

Fid-dawl tal-fatt illi fir-rapport tal-Kummissjoni għall-Istandards fil-Hajja Pubblika, datat 5 ta' Mejju 2021, il-Kummissarju rrimarka illi ma setax jinvestiga akkużi li kienu 'time-barred', li ma jfissirx li ma kinux veri fis-sustanza, jista' l-Ministru jgħid x'investigazzjonijiet saru mill-Kummissarju Għoli ġewwa l-Ghana biex jinstab l-individwu li d-dettalji tiegħu qed jingħataw separatament?

23/10/2023

* **12639. L-ONOR. ALBERT BUTTIGIEG** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Fid-dawl tal-fatt illi fir-rapport tal-Kummissjoni għall-Istandards fil-Hajja Pubblika, datat 5 ta' Mejju 2021, il-Kummissarju rrimarka illi ma setax jinvestiga akkużi li kienu 'time-barred', li ma jfissirx li ma kinux veri fis-sustanza, jista' l-Ministru jgħid x'passi ha biex jinstab l-individwu li d-dettalji tiegħu qed jingħataw separatament?

23/10/2023

* **12640. L-ONOR. ALBERT BUTTIGIEG** **staqsa lill-**
Ministru għall-Affarijiet Barranin u Ewropej u l-Kummerċ

Fid-dawl tar-rapport tal-Kummissarju għall-Istandards fil-Hajja Pubblika Case No.: K023 datat 20 ta' Jannar 2020, u b'mod partikolari għall-para. 56 tiegħu dwar informazzjoni mogħtija mill-persuna li d-dettalji dwarha qed jingħataw separatament lill-Kumitat dwar il-Hatriet Pubbliċi, jista' l-Ministru jgħid x'passi ha peress illi dan juri li hemm nuqqasijiet serji li għadhom ma ġewx indirizzati? Fid-dawl tal-fatt li l-informazzjoni hi skorretta u li tiżgwida l-Parlament, jidhirlu l-Ministru li għandu jiġbed l-attenzjoni tal-Prim Ministru u tal-Ispeaker dwar dan?

23/10/2023

* **12641. L-ONOR. ALBERT BUTTIGIEG** **staqsa lill-**
Ministru għall-Intern, is-Sigurtà, ir-Riformi u l-Ugwaljanza

Jista' l-Ministru jgħid kemm ingħataw licenzji s'issa mill-Awtorità għall-Użu Responsabbli tal-Kannabis (ARUC) u lil min? Jista' jikkonferma jekk waħda mill-kundizzjonijiet hija li ma jkunx hemm marketing u riklami fuq mezzji soċjali u/jew gazzetti? Jista' jgħid ukoll jekk l-ARUC hux ser tuża 'zero tolerance' biex ma jkunx hemm abbużi u jgħid x'inhuma l-konsegwenzi jekk ikun hemm abbużi? Jista' jgħid ukoll jekk kienu hemm abbużi s'issa u jekk iva, x'passi ttieħdu?

23/10/2023

* **12642. L-ONOR. ALBERT BUTTIGIEG** **staqsa lill-**
Ministru għall-Ekonomija, il-Fondi Ewropej u l-Artijiet

Jista' l-Ministru jwieġeb il-mistoqsija parlamentari 9995 u ċjoe': B'referenza għas-sentenza tal-Qorti tal-Appell bejn il-Kunsill Lokali tal-Gżira u l-Awtorità tal-Artijiet preseduta mill-Imhalef Lawrence Mintoff fis-26 ta' April 2023 fejn fix-xhieda tiegħu l-Kap Eżekuttiv tal-Awtorità tal-Artijiet qal illi d-deċiżjoni biex tittiehed lura parti mill-ġnien devolut lill-Kunsill Lokali Gżira kienet ittiehdet mill-Bord u l-Kap Eżekuttiv ta' qablu, jista' l-Ministru jwieġeb fuq il-Mejda tal-Kamra l-minuti tal-Bord tal-Gvernaturi li juru meta u min kien ha din id-deċiżjoni?

23/10/2023

* **12643. L-ONOR. REBEKAH BORG** **staqsiet lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jwieġeb il-mistoqsija parlamentari 12220 u jgħid meta se jitlestew ix-xogħlijiet tal-pont tal-Bidnija, u jagħti rendikont dettaljat tax-xogħlijiet li saru u dawk li hemm ipplanati li jsiru u li s'issa għadhom ma twettqux?

23/10/2023

* **12644. L-ONOR. REBEKAH BORG** **staqsiet lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jwieġeb il-mistoqsija parlamentari 12219 u ċjoe': Fid-dawl illi reċentement bankini li kienu tal-paving fi Triq il-Kostituzzjoni, ġewwa l-Mosta, inqalghu bħala parti mill-proġett ta' rain water culvert, jista' l-Ministru jgħid jekk huwiex minnu li dawn se jsiru tal-konkos, bil-kaġun li allura se jkun hemm telfien estetiku?

23/10/2023

* **12658. L-ONOR. DARREN CARABOTT** **staqsa lill-**
Ministru għall-Inkluzjoni, il-Volontarjat u d-Drittijiet tal-Konsumatur

Tista' l-Ministru twieġeb il-mistoqsija parlamentari 11764 li originarjament saret lill-Ministru għall-Finanzi u x-Xogħol u tgħid kemm-il persuna giet boarded out f'dawn l-aħħar tliet snin, u tagħti din l-informazzjoni sena b'sena?

24/10/2023

* **12659. L-ONOR. DARREN CARABOTT** **staqsa lill-**
Ministru għall-Politika Soċjali u d-Drittijiet tat-Tfal

Jista' l-Ministru jwieġeb il-mistoqsija parlamentari 11765 li originarjament saret lill-Ministeru għall-Finanzi u x-Xogħol u jgħid jekk hemmx istanzi fejn hemm persuni li jirċievu l-benefiċċji soċjali f'isem jew f'kontijiet ta' persuni qraba tagħhom u mhux f'isem il-persuna li hi eliġibbli għal għajjnuna?

24/10/2023

* **12685. L-ONOR. CHRIS SAID** **staqsa lill-**
Ministru għal Ghawdex

Jista' l-Ministru jgħid jekk il-Ministeru għal Ghawdex talabx għal finanzjament għall-bini jew irrangar ta' toroq minn fondi tal-Unjoni Ewropea mill-programmi ta' fondi ta' bejn is-sena 2014-2020, għal dak li jirrigwarda toroq li jgħaqqdu rħula ma' xulxin, minkejja li dawn mhumiex toroq arterjali jew distributorji?

24/10/2023

* **12686. L-ONOR. CHRIS SAID** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid liema huma t-toroq li jaqgħu taħt it-TEN-T f'Malta u liema huma t-toroq li jaqgħu taħt it-TEN-T f'Għawdex? Liema minn dawn it-toroq saru b'kofinanzjament ta' fondi tal-Unjoni Ewropea minn meta Malta daħlet fl-Unjoni Ewropeja sal-ġurnata li fiha tigi mwiegħba din il-mistoqsija parlamentari u f'kull każ, ta' kull triq, jgħid meta nbeda u tlesta x-xogħol, u kemm kien il-kofinanzjament ta' fondi tal-Unjoni Ewropea? Jista' jgħid ukoll liema huma dawk it-toroq li jaqgħu taħt it-TEN T u li għadhom ma sarux ġewwa Malta u Għawdex u meta hu maħsub li se jsir ix-xogħol fuq kull triq li fadal?

24/10/2023

* **12687. L-ONOR. CHRIS SAID** **staqsa lill-**
Ministru għal Għawdex

Jista' l-Ministru jwieġeb il-mistoqsija parlamentari 10497 u jipprovi lista ta' zebra crossings, pelican lights, belisha lights u traffic lights, raħal b'raħal u triq triq, ġewwa Għawdex li jaqgħu taħt ir-responsabbiltà diretta tal-Ministeru għal Għawdex? Jista' jgħid ukoll fil-preżent u f'dawn l-aħħar ġimgħat kemm kien hemm pelican lights, belisha lights u traffic lights u fejn huma, ġewwa Għawdex, li mhumiex jiffunzjonaw kif suppost jew mhux jaħdmu u x'inhu jagħmel il-Ministeru tiegħu biex dawn jissewew mill-aktar fis u b'hekk jiġu evitati incidenti tat-traffiku?

24/10/2023

* **12688. L-ONOR. CHRIS SAID** **staqsa lill-**
Ministru għal Għawdex

Jista' l-Ministru jgħid meta ser titkompla Triq Ġużè Ellul Mercer, fir-Rabat Għawdex, peress li tinsab fi stat hazin hafna u fl-aħħar xhur saret biss parti minnha u mhux it-triq kollha kemm hi? Jista' jgħid meta, bejn wieħed u ieħor, hu ppjanat li ssir il-parti tat-triq li għadha ma saritx?

24/10/2023

* **12689. L-ONOR. CHRIS SAID** **staqsa lill-**
Ministru għall-Ekonomija, il-Fondi Ewropej u l-Artijiet

Jista' l-Ministru jwieġeb il-mistoqsija parlamentari 9397 u jgħid x'applikazzjonijiet saru minn kumpaniji privati għall-fondi tal-Unjoni Ewropea mill-Baġit 2014-2020? Jista' jgħid taħt liema programmi saru dawn l-applikazzjonijiet u f'kull każ għal xiex kellhom jintużaw il-fondi Ewropej? Jista' jgħid f'liema stadju waslu l-applikazzjonijiet minn dawn il-kumpaniji privati u cjoè jekk ġewx approvati jew le? Jista' jgħid dawk li ġew approvati, liema kienu u x'inhu l-persentaġġ li joħorgu mill-fondi tal-Unjoni Ewropea u mill-Gvern Malti u jelenka f'kull każ l-isem tal-kumpanija benefiċjarja? Jista' jgħid ukoll kemm hemm applikazzjonijiet pendenti fil-preżent u meta ser jagħlaq dan il-programm?

24/10/2023

* **12690. L-ONOR. CHRIS SAID** **staqsa lill-**
Ministru għal Għawdex

B'referenza għat-twegħiba tal-mistoqsija parlamentari 9269 li ngħatat fit-12 ta' Ġunju 2023 dwar fiex waslu x-xogħlijiet fil-latrina tad-Dwejra, fejn intqal li "ix-xogħlijiet ta' finishing minn ġewwa ser isir permezz tal-ħaddiema tal-Gvern. Ix-xogħlijiet fuq din il-latrina mistennija jkunu lesti f'Lulju", u fid-dawl li din issa ilha magħluqa għal iktar minn sentejn u nofs u għaddew aktar minn tliet xhur minn meta intqal li kellha tkun lesta, jista' l-Ministru jgħid għaliex u din il-latrina għadha mhux lesta u mhux miftuħa għall-pubbliku?

24/10/2023

* **12770. L-ONOR. DARREN CARABOTT** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jwieġeb il-mistoqsijiet parlamentari 11743 u 12265, li oriġinarjament saru lill-Ministru għall-Intern, is-Sigurtà, ir-Riformi u l-Ugwaljanza u lill Ministru għat-Turiżmu, rispettivament, u jgħid kemm-il rapport sar dwar vetturi u dħaħen fit-toroq f'din l-aħħar sena?

25/10/2023

* **12771. L-ONOR. DARREN CARABOTT** **staqsa lill-**
Ministru għat-Turiżmu

Jista' l-Ministru jwieġeb il-mistoqsija parlamentari 12481, li oriġinarjament saret lill-Ministru għall-Ambjent, l-Energija u l-Intrapriża u jqiegħed fuq il-Mejda tal-Kamra l-ftehim li hemm dwar manutenzjoni taż-żona quddiem l-Isptar San Luqa f'Tal-Pieta?

25/10/2023

* **12772. L-ONOR. DARREN CARABOTT** **staqsa lill-**
Deputat Prim Ministru u Ministru għas-Saħħa

B'referenza għat-tweġiba tal-mistoqsija parlamentari 12428, jista' d-Deputat Prim Ministru u Ministru għas-Saħħa jagħti l-ammont tar-rapporti li saru lid-Dipartiment tas-Sanita' f'din l-aħħar sena dwar irwejjah u ntejjien, u jgħid ukoll kemm minnhom ġew riżolti f'kull lokalità rispettivament?

25/10/2023

* **12773. L-ONOR. DARREN CARABOTT** **staqsa lill-**
Deputat Prim Ministru u Ministru għas-Saħħa

B'referenza għat-tweġiba tal-mistoqsija parlamentari 12429, jista' d-Deputat Prim Ministru u Ministru għas-Saħħa jagħti l-ammont tar-rapporti li saru lid-Dipartiment tas-Sanita' f'din l-aħħar sena dwar irwejjah u ntejjien, u jgħid ukoll f'liema lokalitajiet kienu?

25/10/2023

* **12826. L-ONOR. JANICE CHETCUTI** **staqsiet lill-**
Ministru għall-Ambjent, l-Energija u l-Intrapriża

Tista' l-Ministru tgħid fiex wasal il-proġett ta' park naturali matul il-kosta ta' Baħar iċ-Ċagħaq u ta' park ġeologiku matul il-kosta ta' Wied iż-Żurrieq u Għar Lapsi?

27/10/2023

* **12827. L-ONOR. JANICE CHETCUTI** **staqsiet lill-**
Ministru għall-Ambjent, l-Energija u l-Intrapriża

Tista' l-Ministru tgħid jekk bediex it-tisbiħ tal-Pace Grasso Ground u jekk iva, f'liema stadju wasal il-proġett? Tista' tgħid ukoll jekk bediex it-thawwil tas-siġar u arbuxelli mwieġħda?

27/10/2023

* **12828. L-ONOR. JANICE CHETCUTI** **staqsiet lill-**
Ministru għall-Ambjent, l-Energija u l-Intrapriża

Tista' l-Ministru tgħid kemm mill-100,000 siġra li ġew imwiegħda li se jithawlu f'fames snin, ġew imhawla s'issa?

27/10/2023

* **12829. L-ONOR. JANICE CHETCUTI** **staqsiet lill-**
Ministru għall-Ambjent, l-Energija u l-Intrapriża

Tista' l-Ministru tgħid f'liema stadju wasal il-proġett ta' afforestazzjoni fil-Park tal-Inwadar?

27/10/2023

* **12830. L-ONOR. JANICE CHETCUTI** **staqsiet lill-**
Ministru għall-Ambjent, l-Energija u l-Intrapriża

Tista' l-Ministru tgħid liema kienu l-Kunsilli Lokali li applikaw għall-iskema ta' afforestazzjoni offruta lilhom u lil għaqdiet mhux governattivi mill-Gvern? Tista' tgħid ukoll kif u b'kemm-il siġra ġew megħjuna?

27/10/2023

* **12831. L-ONOR. JANICE CHETCUTI** **staqsiet lill-**
Ministru għall-Ambjent, l-Energija u l-Intrapriża

Tista' l-Ministru tgħid fiex wasal it-tfassil tar-reġistru li jikkonċerna l-flora u l-fawna Maltija?

27/10/2023

* **12840. L-ONOR. KAROL AQUILINA** **staqsa lill-**
Ministru għall-Ġustizzja

Jista' l-Ministru jgħid kemm hemm talbiet pendenti għal maħfra presidenzjali?

30/10/2023

* **12841. L-ONOR. KAROL AQUILINA** **staqsa lill-**
Ministru għall-Ġustizzja

Jista' l-Ministru jgħid mis-sena 2013 sal-ġurnata li fiha tiġi mwiegħba din il-mistoqsija parlamentari kemm-il rakkomandazzjoni saret mill-Qorti lill-Prim Ministru dwar l-inqas żmien li fil-fehma tal-istess Qorti għandu jgħaddi qabel priġunier jiġi meħlus mill-ħabs skont l-artikolu 493 tal-Kodiċi Kriminali (Kap. 9 tal-Liġijiet ta' Malta)? Jista' jgħid ukoll dwar liema każijiet kienu dawn ir-rakkomandazzjonijiet u jindika jekk ġewx aċċettati jew le?

30/10/2023

* **12842. L-ONOR. KAROL AQUILINA** **staqsa lill-**
Ministru għall-Ġustizzja

Jista' l-Ministru jgħid mis-sena 2013 sal-ġurnata li fiha tiġi mwiegħba din il-mistoqsija parlamentari kemm-il rakkomandazzjoni saret minn Imħallef lill-President ta' Malta sabiex persuna kkundannata tingħata l-maħfra jew tnaqqis tal-piena skont l-artikolu 494 tal-Kodiċi Kriminali (Kap. 9 tal-Liġijiet ta' Malta)? Jista' l-Ministru jgħid dwar liema każijiet kienu dawn ir-rakkomandazzjonijiet u jindika jekk ġewx aċċettati jew le?

30/10/2023

* **12843. L-ONOR. KAROL AQUILINA** **staqsa lill-**
Uffiċċju tal-Prim Ministru

Jista' l-Prim Ministru jgħid, xahar b'xahar, minn nhar is-27 ta' Marzu 2022 sal-ġurnata li fiha tiġi mwieġba din il-mistoqsija parlamentari kemm kienet in-nefqa mill-Uffiċċju tal-Prim Ministru u mill-entitajiet kollha li jaqgħu tahtu, freklamar fuq is-sit soċjali Facebook? Jista' jqiegħed fuq il-Mejda tal-Kamra kopja tal-imsemmija reklami?

30/10/2023

* **12844. L-ONOR. KAROL AQUILINA** **staqsa lill-**
Deputat Prim Ministru u Ministru għas-Sahħa

Jista' d-Deputat Prim Ministru u Ministru għas-Sahħa jgħid, xahar b'xahar, minn nhar is-27 ta' Marzu 2022 sal-ġurnata li fiha tiġi mwieġba din il-mistoqsija parlamentari, kemm kienet in-nefqa mill-Ministeru għas-Sahħa u mill-entitajiet kollha li jaqgħu tahtu, freklamar fuq is-sit soċjali Facebook? Jista' jqiegħed fuq il-Mejda tal-Kamra kopja tal-imsemmija reklami?

30/10/2023

* **12845. L-ONOR. KAROL AQUILINA** **staqsa lill-**
Ministru għall-Wirt Nazzjonali, l-Arti u l-Gvern Lokali

Jista' l-Ministru jgħid, xahar b'xahar, minn nhar is-27 ta' Marzu 2022 sal-ġurnata li fiha tiġi mwieġba din il-mistoqsija parlamentari, kemm kienet in-nefqa mill-Ministeru għall-Wirt Nazzjonali, l-Arti u l-Gvern Lokali u mill-entitajiet kollha li jaqgħu tahtu, freklamar fuq is-sit soċjali Facebook? Jista' jqiegħed fuq il-Mejda tal-Kamra kopja tal-imsemmija reklami?

30/10/2023

* **12891. L-ONOR. PAULA MIFSUD BONNICI** **staqsiet lill-**
Ministru għall-Anzjanità Attiva

Jista' l-Ministru jgħid kemm persuni bbenefikaw sa issa mill-iskema ta' sodod motorizzati għall-anzjani li jgħixu fill-komunità? Jista' jgħid ukoll jekk huwiex ser ikompli b'dan l-investment u fiex ser jikkonsisti?

30/10/2023

* **12892. L-ONOR. PAULA MIFSUD BONNICI** **staqsiet lill-**
Ministru għall-Anzjanità Attiva

Jista' l-Ministru jgħid kemm anzjani rievew assistenza legali b'xejn minn meta gie ffirmat il-ftehim għal dan is-servizz? Jista' l-Ministru jgħid kemm minnhom kienu ta' natura ċivili u kemm minnhom kienu ta' natura kriminali?

30/10/2023

* **12893. L-ONOR. PAULA MIFSUD BONNICI** **staqsiet lill-**
Ministru għall-Anzjanità Attiva

Jista' l-Ministru jgħid kemm għandu magni tal-ECG sa issa u f'liema djar tal-anzjani qegħdin? Jista' jgħid min jista' jagħmel użu minn dawn il-magni u kemm anzjani bbenefikaw sa issa minn dan is-servizz?

30/10/2023

* **12907. L-ONOR. JEROME CARUANA CILIA** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jqiegħed fuq il-Mejda tal-Kamra lista sħiħa tal-Liċenzji ta' Operaturi (skont il-Legizlazzjoni Sussidjarja 499.68) u għal kull waħda jgħid kemm hemm vetturi reġistrati magħha?

31/10/2023

* **12908. L-ONOR. JEROME CARUANA CILIA** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jqiegħed fuq il-Mejda tal-Kamra lista sħiħa tal-pjanċi tal-vetturi li jispicċaw bl-ittri 'GY' u 'LY' u f'kull każ jgħid ma' liema Liċenzja ta' Operatur (skont il-Legizlazzjoni Sussidjarja 499.68) huma reġistrati?

31/10/2023

* **12909. L-ONOR. JEROME CARUANA CILIA** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid kemm hawn persuni li għandhom fil-pussess tagħhom Driver's Tag valida (għall-vetturi li jispicċaw bl-ittri 'GY' u 'LY') u jgħid kemm in-nazzjonalità tal-persuna?

31/10/2023

* **12910. L-ONOR. JEROME CARUANA CILIA** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid kemm inħargu Drivers' Tags (għall-vetturi li jispicċaw bl-ittri 'GY' u 'LY') mill-2017 sal-ġurnata li fiha tiġi mwiegħba din il-mistoqsija parlamentari, maqsuma sena b'sena?

31/10/2023

* **12911. L-ONOR. JEROME CARUANA CILIA** **staqsa lill-**
Ministru għall-Finanzi u x-Xogħol

Jista' l-Ministru jgħid kemm-il Liċenzja ta' Operatur (skont il-Legizlazzjoni Sussidjarja 499.68) inħarget mill-2019 sal-ġurnata li fiha tiġi mwiegħba din il-mistoqsija parlamentari, maqsuma sena b'sena?

31/10/2023

* **12912. L-ONOR. JEROME CARUANA CILIA** **staqsa lill-**
Ministru għall-Finanzi u x-Xogħol

Jista' l-Ministru jqiegħed fuq il-Mejda tal-Kamra lista sħiħa tal-Liċenzji ta' Operaturi (skont il-Legizlazzjoni Sussidjarja 499.68) u għal kull waħda jgħid kemm hemm vetturi reġistrati magħha?

31/10/2023

* **12978. L-ONOR. MARK ANTHONY SAMMUT** **staqsa lill-**
Deputat Prim Ministru u Ministru għas-Saħħa

B'referenza għat-tweġiba tal-mistoqsija parlamentari 12185, fil-każ tal-individwu li d-dettalji dwaru qed jingħataw separatament flimkien ma' ċertifikat minn konsulent li qed jiċċertifika li dan il-pazjent partikolari kellu trattament effettiv biss bil-Humira u mhux bil-Hulio, jista' l-Ministru jispjega għalfejn allura t-talba tiegħu quddiem l-Exceptional Medicinal Treatment Committee ġiet rifjutata? Jista' jgħid ukoll x'inhi s-soluzzjoni li l-Gvern joffri lill-pazjenti simili f'każ bħal dan?

01/11/2023

* **12979. L-ONOR. MARK ANTHONY SAMMUT** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid fiex jikkonsistu x-xogħlijiet li qed isiru fi Triq iż-Żebbuġa, Triq San Mark u Triq Ġormu Cassar fil-Gudja, kemm ser jiswa l-proġett shiħ u meta huwa ppjanat li jitlesta x-xogħol?

01/11/2023

* **12980. L-ONOR. MARK ANTHONY SAMMUT** **staqsa lill-**
Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni

B'referenza għat-tweġiba tal-mistoqsija parlamentari 12731, jista' l-Ministru jgħid x'inhuma s-salarji, inkluz bonuses, allowances u perkaċċi oħra, li għandhom it-tmien impjegati tal-Awtorità għall-Integrità fl-Ispport f'Malta msemmija fl-istess tweġiba?

01/11/2023

* **12981. L-ONOR. MARK ANTHONY SAMMUT** **staqsa lill-**
Ministru għat-Turiżmu

B'referenza għat-tweġiba tal-mistoqsija parlamentari 12722, jista' l-Ministru jgħid bil-quddiem x'se tkun il-proċedura li biha l-Awtorità għat-Turiżmu u l-Ministeru tiegħu se jilqgħu talbiet għal complimentary tickets għall-kunċert ta' Andrea Bocelli u Joseph Calleja li huwa ppjanat għall-25 ta' Novembru u li jidher li hu wkoll sponsorjat mill-Awtorità Maltija għat-Turiżmu (MTA)?

01/11/2023

* **12982. L-ONOR. MARK ANTHONY SAMMUT** **staqsa lill-**
Ministru għat-Turiżmu

B'referenza għat-tweġiba tal-mistoqsija parlamentari 12723, jista' l-Ministru jara li jinżamm rendikont ta' kif jitqassmu l-complimentary tickets għall-kunċert ta' Andrea Bocelli u Joseph Calleja li huwa ppjanat għall-25 ta' Novembru u li jidher li hu sponsorjat mill-Awtorità Maltija għat-Turiżmu (MTA) stess, u li f'għieh it-trasparenza jinżamm għal kull attività li għaliha l-Awtorità tingħata dawn it-tip ta' biljetti?

01/11/2023

* **12983. L-ONOR. MARK ANTHONY SAMMUT** **staqsa lill-**
Ministru għat-Turiżmu

Jista' l-Ministru jgħid kemm ser jinħarġu fondi pubbliċi jew fondi Ewropej għall-kunċert ta' Andrea Bocelli u Joseph Calleja li huwa ppjanat għall-25 ta' Novembru u li jidher li hu sponsorjat mill-Awtorità Maltija għat-Turiżmu(MTA)?

01/11/2023

* **12989. L-ONOR. DAVID AGIUS** **staqsa lill-**
Ministru għax-Xoghlijiet Pubbliċi u l-Ippjanar

Jista' l-Ministru jgħid kemm hemm impjegati fi hdan l-Awtorità tal-Bini u l-Kostruzzjoni (BCA) li hadu kors bażiku ta' 'Fire Safety' matul is-snin 2021, 2022 u 2023 sal-gurnata li fiha tiġi mwiegħba din il-mistoqsija parlamentari? Jista' jgħid min attenda, f'liema sena ngħata dan il-kors bażiku, kemm-il siegħa kien kull kors u jekk dan wassalx biex dawn l-istess haddiema jsiru Fire Marshalls? Jekk iva, jista' jgħid min intgħażel u jekk dawn hux qed jibbenefikaw minn xi allowance fil-paga? Jista' jgħid ukoll minn meta dawn il-haddiema bdew jiehdu allowance fil-paga (sena u xahar), jekk dawn l-istess haddiema humiex effettivament intitolati għal xi forma ta' allowance minħabba l-iskala tagħhom, u jekk din l-allowance hijiex skont il-ftehim kollettiv li kien għe ffirmat f'Diċembru 2021?

01/11/2023

* **12990. L-ONOR. DAVID AGIUS** **staqsa lill-**
Ministru għax-Xoghlijiet Pubbliċi u l-Ippjanar

Jista' l-Ministru jgħid jekk il-management tal-Awtorità tal-Bini u l-Kostruzzjoni (BCA) kienx hareġ sejha interna għall-attenzjoni tal-haddiema kollha biex ikunu informati bid-dettall tal-kors tal-'Fire Safety' u li setgħu jibbenefikaw minn allowance fil-paga? Jista' jgħid liema kriterji adottat il-BCA biex waslet tagħzel haddiema fuq oħrajn li ta' dan bdew jirċievu allowance fil-paga? Jista' jqiegħed fuq il-Mejda tal-Kamra l-inkartament li juri l-eżerċizzju li wassal biex l-Awtorità tagħzel haddiema fuq oħrajn, minkejja li kollha għamlu l-istess kors? Jista' jgħid ukoll x'inhu l-valur annwali ta' din l-allowance u fuq liema kriterji għe bbażat dan il-valur? Jista' jqiegħed fuq il-Mejda tal-Kamra d-dettall li fih jinkludi d-dħul minn allowance li akkwista kull haddiem magħżul, xahar b'xahar, sena b'sena, irrispettivament min-nomina li ngħatat lil din l-allowance u ċjoè jekk din tissejjahx 'Fire Marshall Allowance', 'Deputising Allowance' jew xi haġa oħra?

01/11/2023

* **12997. L-ONOR. JULIE ZAHRA** **staqsiet lill-**
Ministru għat-Turiżmu

Jista' l-Ministru jwieġeb il-mistoqsijiet parlamentari 12110, 12431 u 12666 u jgħid x'kien l-iskop tal-luxury boat li abbord tagħha kien hemm VIPs u li ttiehdu fuq Manoel Island għal gala night tal-Mediterrane Film festival: The Golden Bee awards? X'inhu l-isem tad-dgħajsa u ta' min hi? Jista' jgħid ukoll kemm għe jiswa l-pontoon li nbena f'Manoel Island biex tkun tista' tittrakka l-luxury boat biex jitniżzlu l-VIPs u min hallas għal dan il-pontoon? Jista' jgħid kemm għe tiswa l-luxury boat b'kollox u jagħti l-lista tal-mistednin VIP li kienu fuq din id-dgħajsa?

02/11/2023

* **12998. L-ONOR. DAVID AGIUS** **staqsa lill-**
Ministru għax-Xoghlijiet Pubbliċi u l-Ippjanar

B'referenza għat-twegħiba tal-mistoqsija parlamentari 12648 jista' l-Ministru jqiegħed fuq il-Mejda tal-Kamra kopja tas-sejha pubblika maħruġa mill-Awtorità tal-Bini u l-Kostruzzjoni (BCA) li qed issir referenza għaliha f'din it-twegħiba? Jista' jgħid:

- fejn kienet għe ippubblikata għall-attenzjoni tal-pubbliku;
- kemm-il gurnata damet ippubblikata;
- kemm-il persuna applikat għall-pożizzjoni ta' Chief Officer;
- kemm kien hemm applikanti eliġibbli;
- kemm saru interviews; u
- kemm minn dawn ikklassifikaw fil-klassifika finali?

02/11/2023

* **13024. L-ONOR. IVAN CASTILLO** **staqsa lill-**
Uffiċċju tal-Prim Ministru

Jista' l-Prim Ministru jqiegħed fuq il-Mejda tal-Kamra kopja tal-Minimum Wage Agreement iffirmit mill-imsieħba soċjali?

02/11/2023

* **13025. L-ONOR. IVAN CASTILLO** **staqsa lill-**
Uffiċċju tal-Prim Ministru

Jista' l-Prim Ministru jgħid għaliex se tintilef ir-relattività tal-pagi għas-settur Pubbliku u għas-settur tas-Servizzi? Jista' jgħid ukoll għaliex ma ddaħħal l-ebda mekkaniżmu kif kien hemm fil-baġit preċedenti?

02/11/2023

* **13026. L-ONOR. IVAN CASTILLO** **staqsa lill-**
Ministru għall-Ekonomija, il-Fondi Ewropej u l-Artijiet

Jista' l-Ministru jgħid kemm hi l-kapaċità għal kull tunnellata tal-grain pump l-antika li ntużat fil-Kordin Grain Silo u l-grain pump il-ġdida li giet installata? Jista' jgħid ukoll it-tul ta' żmien ta' meta l-pompa l-qadima waqfet tiffunzjona sa meta bdiet tithaddem il-pompa l-ġdida tal-qamħ?

02/11/2023

* **13027. L-ONOR. IVAN CASTILLO** **staqsa lill-**
Ministru għall-Ekonomija, il-Fondi Ewropej u l-Artijiet

Jista' l-Ministru jgħid jekk il-Kordin Grain Terminal hux se ssir privatizzata jew parzjalment privatizzata?

02/11/2023

* **13028. L-ONOR. IVAN CASTILLO** **staqsa lill-**
Ministru għall-Ekonomija, il-Fondi Ewropej u l-Artijiet

Jista' l-Ministru għal kull item jelenka fid-dettall għalxiex se jintużaw it-12-il miljun ivvotati għall-Freeport f'dan il-budget tas-sena li ġejja?

02/11/2023

* **13029. L-ONOR. IVAN CASTILLO** **staqsa lill-**
Ministru għall-Edukazzjoni, l-Isport, iż-Żgħażaġh, ir-Riċerka u l-Innovazzjoni

Jista' l-Ministru jelenka l-fondi li ntużaw għall-Waste Chemistry Lab fl-Università ta' Malta matul is-snin 2022, 2023 u l-fondi stmati għall-2024?

02/11/2023

* **13034. L-ONOR. GRAZIELLA GALEA** **staqsiet lill-**
Ministru għall-Inkluzjoni, il-Volontarjat u d-Drittijiet tal-Konsumatur

Tista' l-Ministru tgħid kemm hawn NGO's li jagħtu servizz lil persuni b'diżabilità? Tista' tgħid x'tip ta' kuntratti għandha l-Awtorità Maltija dwar l-Istandards ma' dawn l-NGO's? Tista' tgħid jekk il-Ministeru għandux ukoll kuntratti ma' service providers privati u jekk iva, ma' liema service providers privati huma dawn il-kuntratti u jekk tali kuntratti humiex differenti minn dawk li hemm mal-NGO's?

02/11/2023

* **13035. L-ONOR. GRAZIELLA GALEA** **staqsiet lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid jekk Transport Malta (TM) għamlitx xi sejha biex instructors tas-sewqan jingħataw taħriġ speċjalizzat biex ikunu jistgħu jgħallmu lil persuni b'diżabilità biex ikunu jistgħu jgħibu l-liċenzja tas-sewqan? Jekk iva, jista' l-Ministru jgħid meta harġet is-sejha, kemm kien hemm instructors li fil-fatt applikaw għal dan it-taħriġ, u kemm minnhom temmew it-taħriġ?

02/11/2023

* **13036. L-ONOR. GRAZIELLA GALEA** **staqsiet lill-**
Ministru għall-Edukazzjoni, l-Ispport, iż-Żgħażaġh, ir-Riċerka u l-Innovazzjoni

Jista' l-Ministru jagħti taġrif dwar jekk il-Ministeru waqqafx xi programm edukattiv speċifiku biex persuni b'diżabilità jkunu jistgħu jingħataw informazzjoni u taġrif dwar is-sesswalità u s-saħħa sesswali? Jekk iva, meta beda jithaddem dan il-programm, u kemm kien hemm persuni li għamlu użu minnu?

02/11/2023

* **13037. L-ONOR. GRAZIELLA GALEA** **staqsiet lill-**
Ministru għall-Politika Soċjali u d-Drittijiet tat-Tfal

Jista' l-Ministru jgħid jekk sarx jew hux mistenni li jsir fil-futur qarib tibdil fil-liġijiet dwar il-pensjoni ta' persuni b'diżabilità, biex daww il-persuni b'diżabilità severa (li sal-lum jistgħu jaħdmu u fl-istess hin jingħataw il-benefiċċji) li jilhq u l-età pensjonabbli fil-fatt ikomplu jirċievu l-istess benefiċċji, minkejja li jkunu qed jiehdu l-pensjoni?

02/11/2023

* **13038. L-ONOR. GRAZIELLA GALEA** **staqsiet lill-**
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid xi żviluppi godda kien hemm matul l-aħħar tnax il-xahar f'dak li jikkonċerna t-tisħih tal-ħidma koordinata bejn il-Fondazzjoni għas-Servizzi ta' Ħarsien Soċjali (FSWS), id-Dipartiment tas-Saħħa u l-iskejjel sabiex jiġi assigurat li jkun hemm passi preventivi biex jiġu mħarsa l-interessi tat-tfal? X'titjib sar f'dan ir-rigward matul dan il-perjodu?

02/11/2023

* **13039. L-ONOR. GRAZIELLA GALEA** **staqsiet lill-**
Ministru għall-Inklużjoni, il-Volontarjat u d-Drittijiet tal-Konsumatur

Tista' l-Ministru tgħid xi żviluppi kien hemm matul din is-sena għal dak li jirrigwarda avvanz biex jintlaħqu l-miri tal-Istrateġija Nazzjonali għad-Drittijiet ta' Persuni b'Diżabilità u l-Istrateġija Nazzjonali għall-Persuni bl-Awtiżmu? Tista' tgħid ukoll x'miżuri oħra huma mistennija li jkomplu jittieħdu fil-futur immedjat sabiex dawn l-għanijiet ikomplu jintlaħqu fl-iqsar żmien possibbli?

02/11/2023

* **13050. L-ONOR. JUSTIN SCHEMBRI** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid x'qed isir fi Triq Kalcidon Gatt, f'Birkirkara, min hu responsabbli mix-xogħlijiet u meta huma mistennija jitlestew? Jista' jgħid ukoll x'miżuri qed jittieħdu biex ikunu mħarsa r-residenti li joqogħdu fil-qrib u l-istudenti tal-iskola medja f'Ta' Paris?

03/11/2023

* **13051. L-ONOR. STANLEY ZAMMIT** **staqsa lill-**
Ministru għax-Xoghlijiet Pubbliċi u l-Ippjanar

Jista' l-Ministru jelenka l-apparat tal-bandli li ser ikunu installati fi Ġnien il-Kunsill tal-Ewropa, f' Birzebbuġa, u jgħid meta dawn ser ikunu installati?

03/11/2023

* **13052. L-ONOR. STANLEY ZAMMIT** **staqsa lill-**
Ministru għall-Ekonomija, il-Fondi Ewropej u l-Artijiet

Jista' l-Ministru jgħid f'liema stadju waslu t-taħditiet biex l-art fejn qabel kien hemm l-impjant tal-gass tal-Enemalta fil-Qajjenza, Birzebbuġa, tiġi trasferita mill-Gvern lill-privat? Jista' jgħid ukoll x'tip ta' trasferiment ser ikun?

03/11/2023

* **13053. L-ONOR. STANLEY ZAMMIT** **staqsa lill-**
Ministru għall-Inkluzjoni, il-Volontarjat u d-Drittijiet tal-Konsumatur

Tista' l-Ministru tgħid kemm hawn laboratorji f'Malta li huma rreġistrati u akkreditati li jistgħu jagħmlu testijiet fuq il-bricks użat fil-bini, liema huma u meta l-aħħar li ġew akkreditati jew kellhom iċ-ċertifikazzjoni tagħhom imġedda?

03/11/2023

* **13054. L-ONOR. STANLEY ZAMMIT** **staqsa lill-**
Deputat Prim Ministru u Ministru għas-Saħħa

B'referenza għat-tweġiba tal-mistoqsija parlamentari 12763, fejn id-Deputat Prim Ministru rrefereni għat-tweġiba tal-mistoqsija parlamentari 11017, peress li f'din it-tweġiba m'hemmx id-dettall mitlub, jista' d-Deputat Prim Ministru u Ministru għas-Saħħa jqiegħed fuq il-Mejda tal-Kamra tabella li turi b'mod ċar kemm kien hemm persuni li ħadu servizz (service users) mill-kliniċi tal-psikjatrija f'Malta u Għawdex, mill-1 ta' Jannar 2018 sal-ġurnata li fiha tiġi mwiegħba din il-mistoqsija parlamentari, maqsuma xahar b'xahar?

03/11/2023

* **13055. L-ONOR. STANLEY ZAMMIT** **staqsa lill-**
Ministru għall-Ambjent, l-Energija u l-Intrapriża

Tista' l-Ministru tgħid f'liema stadju waslu t-taħditiet biex l-art fejn qabel kien hemm l-impjant tal-gass tal-Enemalta fil-Qajjenza, Birzebbuġa, tiġi trasferita mill-Gvern lill-privat? Tista' tgħid ukoll x'tip ta' trasferiment ser ikun?

03/11/2023

* **13056. L-ONOR. STANLEY ZAMMIT** **staqsa lill-**
Ministru għax-Xoghlijiet Pubbliċi u l-Ippjanar

Jista' l-Ministru jgħid jekk il-Kunsilli Lokali u l-Kumitati Reġjonali jgħid infurmati mill-Awtorità tal-Ippjanar dwar applikazzjoni ta' żvilupp fil-lokalità u/jew reġjun rispettiv tagħhom? Jekk iva, jista' jgħid kif dan isir u jekk hemmx sistema ta' tfakkir (reminders)?

03/11/2023

* **13057. L-ONOR. JUSTIN SCHEMBRI** **staqsa lill-**
Ministru għat-Trasport, l-Infrastruttura u l-Proġetti Kapitali

Jista' l-Ministru jgħid jekk Triq Fleur de Lys, f'Birkirkara, hux se tkun magħluqa għal perjodu ta' żmien din is-sena? Jekk iva, jista' jgħid għaliex u għal kemm-il jum?

03/11/2023

* **13058. L-ONOR. ROSIANNE CUTAJAR** **staqsiet lill-**
Deputat Prim Ministru u Ministru għas-Saħħa

Fid-dawl li fuq rivista tal-Fakultà tal-Università ta' Malta, qed jiġi ppubblikat reklam li informazzjoni dwaru qed jingħata separatament, li lokalment qed tingħata assistenza biex isir abortion reversal, fejn bosta organizzazzjonijiet mediċi internazzjonali jgħidu li din hi proċedura perikoluża, għaldaqstant, jista' d-Deputat Prim Ministru u Ministru għas-Saħħa jgħid jekk din il-proċedura hijiex legali?

03/11/2023

* **13059. L-ONOR. ROSIANNE CUTAJAR** **staqsiet lill-**
Deputat Prim Ministru u Ministru għas-Saħħa

Jista' d-Deputat Prim Ministru u Ministru għas-Saħħa jgħid jekk hux permess bil-liġi tagħna li tabib jagħti preskrizzjoni ta' mediċina bħal progesterone bil-għan li jkun hemm abortion reversal?

03/11/2023

* **13070. L-ONOR. PAULA MIFSUD BONNICI** **staqsiet lill-**
Ministru għal Ghawdex

B'referenza għat-tweġiba tal-mistoqsija parlamentari 12627, jista' l-Ministru jgħid għaliex hemm 81 applikant li għadhom qed jistennew is-servizz approvat? Jista' l-Ministru jgħid x'qed iwassal għal dan id-dewmien?

03/11/2023

* **13071. L-ONOR. PAULA MIFSUD BONNICI** **staqsiet lill-**
Ministru għall-Edukazzjoni, l-Isport, iż-Żgħażaġh, ir-Ricerka u l-Innovazzjoni

B'referenza għat-tweġiba tal-mistoqsija parlamentari 12621, jista' l-Ministru jgħid min huma l-membri preżenti ta' kull bord u entità li rrefera għalihom fir-risposta tiegħu u jgħid ukoll x'inhom r-remunerazzjoni ta' kull membru ta' dawn il-bordijiet u entitajiet?

03/11/2023

* **13072. L-ONOR. PAULA MIFSUD BONNICI** **staqsiet lill-**
Ministru għall-Anzjanità Attiva

Jista' l-Ministru jgħid kemm hija l-lista ta' stennija għas-servizz ta' Għajnuna fid-Dar (Home Help) sal-ġurnata li fiha tiġi mwieġba din il-mistoqsija parlamentari?

03/11/2023

* **13076. L-ONOR. ALBERT BUTTIGIEG** **staqsa lill-**
Ministru għall-Ġustizzja

Jista' l-Ministru jgħid kemm baqa' multi pendenti/mhux imhallsa li ġew imposti f'kawi deċiżi mill-Qrati tal-Ġustizzja Kriminali, kif ukoll il-valur tagħhom mill-perjodu 2010 sal-ġuranta li fiha tiġi mwieġba din il-mistoqsija parlamentari?

03/11/2023

ORDNIJET TAL-ĠURNATA

Mozzjoni biex il-Kamra tmur f'Kumitat ta' Provvista għall-konsiderazzjoni tal-Estimi Ġenerali ta' Spiza għas-sena 2024 (It-Tieni Jum Imħolli kollu għall-Gvern)

(skont il-Mozzjoni ta' Proċedura Nru 183 tal-31 ta' Ottubru 2023)

6 ta' Novembru 2023

**RAYMOND SCICLUNA
SKRIVAN TAL-KAMRA**

Skont ftehim milfuq din is-seduta se tixxandar b'mod dirett fuq it-televiżjoni mill-PBS u se tixxandar ukoll bil-lingwa tas-sinjali għal persuni neqsin mis-smigh.

KUMITATI TAL-KAMRA

KUMITAT PERMANENTI DWAR L-AFFARIJJIET EKONOMIČI U FINANZJARJI U KUMITAT PERMANENTI DWAR L-AFFARIJJIET BARRANIN U EWROPEJ

Il-Kumitat Permanenti dwar l-Affarijjet Ekonomiċi u Finanzjarji u l-Kumitat Permanenti dwar l-Affarijjet Barranin u Ewropej se jiltaqgħu nhar l-Erbgħa, **8 ta' Novembru 2023, fl-4.30 p.m.** fil-Kamra tal-Kumitati fil-Parlament b'din l-aġenda:

1. Laqgħa dwar l-Implimentazzjoni tal-Faċilità ta' Irkupru u Reżiljenza u s-Semestru Ewropew f'Malta.

KUMITAT PERMANENTI DWAR L-AFFARIJJIET TAL-FAMILJA

Il-Kumitat Permanenti dwar l-Affarijjet tal-Familja se jiltaqgħu nhar l-Erbgħa, **8 ta' Novembru 2023, fl-4.30 p.m.** fil-Kamra tal-Kumitati fil-Parlament b'din l-aġenda:

1. Konferma tal-Minuti;
2. Approvazzjoni tar-rapport mahruġ mill-Kumitat Permanenti dwar l-Affarijjet tal-Familja 'Rapport dwar l-Inflazzjoni';
3. Diskussjoni dwar iċ-Childcare f'Malta; u
4. Affarijjet Oħra.

KUMITAT GHALL-KONSIDERAZZJONI TA' ABBOZZI TA' LIĠI

Abbozz Nru 49 – Abbozz ta' Liġi li jemenda Liġijiet Varji dwar l-Arrest u d-Detenzjoni mill-Pulizija (Kont.) – Ministru għall-Ġustizzja

Abbozz Nru 3 – Abbozz ta' Liġi li jemenda l-Att dwar il-Kummissarji għall-Ġustizzja – Ministru għall-Intern, is-Sigurtà, ir-Riformi, u l-Ugwaljanza

Abbozz Nru 70 – Abbozz ta' Liġi li jemenda l-Att dwar l-Edukazzjoni Avanzata u Oġhla – Ministru għall-Edukazzjoni, l-Ispport, iż-Żgħażaġġ, ir-Riċerka u l-Innovazzjoni

Abbozz Nru 63 – Abbozz ta' Liġi dwar in-Navigazzjoni fl-Ajru (Kont.) – Ministru għat-Trasport, l-Infrastruttura u Proġetti Kapitali

Abbozz Nru 71 – Abbozz ta' Liġi li jemenda l-Att dwar il-Gvern Lokali – Ministru għall-Wirt Nazzjonali, l-Arti u l-Gvern Lokali

Abbozz Nru 69 – Abbozz ta' Liġi dwar l-Awtorità tal-Istandards għall-Persuni Anzjani (Kont.) – Ministru għall-Anzjanità Attiva

6 ta' Novembru 2023

**RAYMOND SCICLUNA
SKRIVAN TAL-KAMRA**